



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1694/20 - 2011 පෙබරවාරි 25 වැනි සිකුරාදා - 2011.02.25

(රජයේ බලපැවැත්වූ ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ලියාපදිංචි ස්කන්ධ සහ සුරැකුම්පත් ආඥාපනත

(420 වැනි අධිකාරය වන) ලියාපදිංචි ස්කන්ධ සහ සුරැකුම්පත් ආඥාපනතේ 4 වැනි වගන්තියේ විධිවිධාන යටතේ වර්ෂ 2007 ක් වූ ජනවාරි මස 04 වැනි දින අංක 1478/18 දරන අති විශේෂ ගැසට් පත්‍රයේ පළ කරන ලද නියෝග ප්‍රකාර රුපියල් විසි හතර ලක්ෂයක (රු. 24,00,000) ණය මුදලක් ලියාපදිංචි ස්කන්ධ ලෙස නිකුත් කළ අතර,

තව ද, එසේ නිකුත් කළ ලියාපදිංචි ස්කන්ධ නිදහස් කිරීමේ දිනය වශයෙන් එකී නියෝගයේ 2014 ඔක්තෝබර් මස 01 වැනි දිනය නිශ්චිතව සඳහන් කරන ලද නමුත් එකී ආඥාපනතේ 4 වැනි වගන්තියේ 3 වැනි උප වගන්තියේ විධිවිධාන හා නියමයන් ප්‍රකාර එකී නියෝගයේ සඳහන් දිනට මාස 6 කට අඩු නොවන කාලයකට ප්‍රථමයෙන් පළ කරනු ලබන ගැසට් නිවේදනයක් මගින් 2010 ඔක්තෝබර් මස 01 වැනි දිනට පසුව මුදල් ඇමතිවරයා විසින් නියම කරනු ලබන දිනයක එකී ලියාපදිංචි ස්කන්ධ කලින් ගෙවා නිදහස් කිරීමට තෝරා ගැනීමේ බලය රඳවා ගන්නා ලද අතර,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව විසින් එකී ස්කන්ධ ඉහත සඳහන් පරිදි කලින් ගෙවා නිදහස් කිරීමට තීරණය කොට ඇති හෙයින්,

ඒ අනුව එකී, ලියාපදිංචි ස්කන්ධ ගෙවා නිදහස් කිරීමේ දිනය වශයෙන් 2011 ක් වූ අගෝස්තු මස 30 වැනි දිනය මුදල් විෂයය භාර අමාත්‍ය මහින්ද රාජපක්ෂ වන මා විසින් මෙයින් නියම කරනු ලැබේ.

මහින්ද රාජපක්ෂ,
මුදල් හා ක්‍රමසම්පාදන අමාත්‍ය.

2011 පෙබරවාරි මස 25 වැනි දින,
කොළඹ 01,
මුදල් හා ක්‍රමසම්පාදන අමාත්‍යාංශයේ දී ය.

03-493